

غیر مجاز ایجنسیوں اور ویب سائٹوں کے خلاف یو آئی ڈی اے آئی کا ناقابل برداشت رویہ

Posted On: 03 FEB 2017 7:25PM by PIB Delhi

نئی دہلی، 3 فروری /منفرد شناخت کے لئے ہندستانی اتھارٹی (یو آئی ڈی اے آئی) نے منفرد شناختی نمبر ادھار کارڈ جاری کرنے کے لئے غیر قانونی طور پر خدمات فراہم کرنے اور لوگوں سے زیادہ رقم وصول کرنے پر غیر مجاز ایجنسیوں، ویب سائٹوں اور موبائل ایپلی کیشن کے خلاف بالکل برداشت نہ کرنے کا رویہ اپنایا ہوا ہے۔ یو آئی ڈی اے آئی نے اب تک ایسے 12 ویب سائٹوں کو بند کر دیا ہے۔ جبکہ گوگل پلے اسٹور میں دستیاب 12 موبائل ایپلی کیشن کو بھی بند کر دیا ہے۔ علاوہ ازیں یو آئی ڈی اے آئی نے مزید 26 غیر قانونی اور دھوکہ دھڑی کرنے والی ویب سائٹوں اور ایپلی کیشنوں کو بھی بند کرنے کے احکامات جاری کئے ہیں۔

منفرد شناخت کے لئے ہندستانی اتھارٹی (یو آئی ڈی اے آئی) کے علم میں یہ بات آئی تھی کہ گوگل پلے اسٹور کے ذریعہ ڈاؤن لوڈ کئے جانے والے کچھ جعلی اور دھوکہ کرنے والے ویب سائٹوں اور موبائل ایپلی کیشن پر غیر قانونی طور پر ادھار کارڈ بننے سے متعلق خدمات فراہم کی جارہی ہے۔ ان ویب سائٹوں پر آن لائن ادھار کارڈ ڈاؤن لوڈ کرنے کا عمل، ادھار کارڈ بننے کی جانکاری اور دیگر خدمات مہیا کرانے کا کھیل جاری تھا۔ اس طرح عام شہریوں سے غیر قانونی طور پر ادھار نمبر اور اندراج کی تفصیلات جمع کیا جا رہا تھا۔

یو آئی ڈی اے آئی کے سی ای او ڈاکٹر اجے بھوشن پانڈے نے کہا کہ یو آئی ڈی اے آئی نے ان ویب سائٹوں اور موبائل ایپلی کیشن کے مالکان کو اپنی مرضی سے ادھار کارڈ سے متعلق خدمات فراہم کرنے کا اختیار نہیں دیا ہے۔

یو آئی ڈی اے آئی عام شہریوں کو مشورہ دیتی ہے کہ ادھار کارڈ کے کھوجانے کی صورت میں وہ یو آئی ڈی اے آئی کی سرکاری ویب سائٹ www.Uidia.gov.in پر جاکر مفت میں اپنا ادھار کارڈ ڈاؤن لوڈ کریں۔ ڈاؤن لوڈ کیا ہوا ادھار کارڈ اصلی ادھار لیٹر کی طرح ہی بالکل درست اور جائز ہے۔

Uno 492

